

## दशमहाविद्यास्तोत्रम्

{ ॥ दशमहाविद्यास्तोत्रम् ॥ }

ॐ नमस्ते चण्डिके चण्डि चण्डमुण्डविनाशिनि ।

नमस्ते कालिके कालमहाभयविनाशिनि ॥ १ ॥

शिवे रक्ष जगद्वात्रि प्रसीद हरवल्लभे ।

प्रणमामि जगद्वात्रीं जगत्पालनकारिणीम् ॥ २ ॥

जगत् क्षोभकरी विद्यां जगत्सृष्टिविधायिनीम् ।

करालां विकटां घोरां मुण्डमालाविभूषिताम् ॥ ३ ॥

हरार्चितां हराराध्यां नमामि हरवल्लभाम् ।

गौरीं गुरुप्रियां गौरवर्णालङ्कारभूषिताम् ॥ ४ ॥

हरिप्रियां महामायां नमामि ब्रह्मपूजिताम् ।

सिद्धां सिद्धेश्वरीं सिद्धविद्याधरङ्गणैर्युताम् ॥ ५ ॥

मन्त्रसिद्धिप्रदां योनिसिद्धिदां लिङ्गशोभिताम् ।

प्रणमामि महामायां दुर्गा दुर्गतिनाशिनीम् ॥ ६ ॥

उग्रामुग्रमयीमुग्रतारामुग्रगणैर्युताम् ।

नीलां नीलघनश्यामां नमामि नीलसुन्दरीम् ॥ ७ ॥

श्यामाङ्गीं श्यामघटितां श्यामवर्णविभूषिताम् ।

प्रणमामि जगद्वात्रीं गौरीं सर्वर्थसाधिनीम् ॥ ८ ॥

विश्वेश्वरीं महाघोरां विकटां घोरनादिनीम् ।

आद्यामाद्यगुरोराद्यामाद्यनाथप्रपूजिताम् ॥ ९ ॥

श्रीं दुर्गा धनदामन्पूर्णा पद्मां सुरेश्वरीम् ।

प्रणमामि जगद्वात्रीं चन्द्रशेखरवल्लभाम् ॥ १० ॥

त्रिपुरां सुन्दरीं बालामबलागणभूषिताम् ।

शिवदूर्तीं शिवाराध्यां शिवध्येयां सनातनीम् ॥ ११ ॥

सुन्दरीं तारिणीं सर्वशिवागणविभूषिताम् ।

नारायणीं विष्णुपूज्यां ब्रह्मविष्णुहरप्रियाम् ॥ १२ ॥

सर्वसिद्धिप्रदां नित्यामनित्यां गुणवर्जिताम् ।

सगुणां निर्गुणां ध्येयामर्चितां सर्वसिद्धिदाम् ॥ १३ ॥

विद्यां सिद्धिप्रदां विद्यां महाविद्यां महेश्वरीम् ।

महेशभक्तां माहेशीं महाकालप्रपूजिताम् ॥ १४ ॥

प्रणमामि जगद्वात्रीं शुभासुरविमर्दिनीम् ।  
रक्तप्रियां रक्तवर्णा रक्तबीजविमर्दिनीम् ॥ १५॥

भैरवीं भुवनां देवीं लोलजिक्षां सुरेश्वरीम् ।  
चतुर्भुजां दशभुजामष्टादशभुजां शुभाम् ॥ १६॥

त्रिपुरेशीं विश्वनाथप्रियां विश्वेश्वरीं शिवाम् ।  
अद्वृहासामद्वृहासप्रियां धूम्रविनाशिनीम् ॥ १७॥

कमलां छिन्नभालाञ्च मातङ्गीं सुरसुन्दरीम् ।  
षोडशीं विजयां भीमां धूमाञ्च वगलामुखीम् ॥ १८॥

सर्वसिद्धिप्रदां सर्वविद्यामन्त्रविशोधिनीम् ।  
प्रणमामि जगत्तारां साराञ्च मन्त्रसिद्धये ॥ १९॥

इत्येवञ्च वरारोहे स्तोत्रं सिद्धिकरं परम् ।  
पठित्वा मोक्षमाज्ञोति सत्यं वै गिरिनन्दिनि ॥ २०॥

इति दशमहाविद्यास्तोत्रं सम्पूर्णम् ।

NA

Proofread by Avinash Sathaye sohum at ms.uky.edu

Please send corrections to [sanskrit@cheerful.com](mailto:sanskrit@cheerful.com)

Last updated तुदीय

<http://sanskritdocuments.org>

Dasha Mahavidya Stotram Lyrics in Devanagari PDF  
% File name : dashamahAvidyAstotra.itx  
% Location : doc\ devii  
% Language : Sanskrit  
% Subject : philosophy/hinduism/religion  
% Transliterated by : NA  
% Proofread by : NA, Avinash Sathaye sohum at ms.uky.edu  
% Latest update : June 4, 2013  
% Send corrections to : Sanskrit@cheerful.com  
% Site access : <http://sanskritdocuments.org>  
%  
% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 14, 2015 ] at [Stotram](#) Website